



## ЗА ИТНА ОБЈАВА

28 јуни, 2011

Канцеларија за комуникации: +389 (0)2 3102314

Е-пошта: [bvelickovska@usaid.gov](mailto:bvelickovska@usaid.gov)

## Соопштение за медиуми

### УСАИД промовира транспарентно и ефикасно судство

После четири години, 6,2 милиони долари вредниот Проект на УСАИД за спроведување на судски реформи ги заврши своите активности, кои имаа за цел да му помогнат на македонското судство да ги подобри ефикасноста, отвореноста и работењето.

Судските реформи се од клучна важност за економскиот и демократскиот развој на Македонија, но исто така и за обезбедување на пристап кон навремена и непристрасна правда за сите граѓани на оваа држава, го рече Директорот на мисијата на УСАИД Роберт Вуртц. Во изминатите години Македонија презеде значајни чекори за донесување на законската рамка потребна за ефикасно и независно судство. Целосното спроведување на судските реформи е сеуште во тек и ние ве поттикнуваме да продолжите се до нивното завршување.

Најважните резултати на Проектот за спроведување на судски реформи вклучуваат:

- Воведување на систем за автоматско управувањето со судските предмети во сите 33 судови во Македонија, обука на 2.300 корисници на системот и донација на 560 компјутери и други технолошки подобрувања на инфраструктурата на судовите;
- Опремување на 80 судници со системи за тонско снимање на судските расправи;
- Намалување на заостатокот од нерешени предмети постари од три години во судовите од Битолското апелационо подрачје за 64%;
- Востановување на ефикасен систем за извршување на судски одлуки од областа на граѓанското право, кој го намали просечното време на извршување од 340 на 60 денови;
- Донесувањето на првиот Етички кодекс, како и Програма за обука на вработените во судската служба.

#### **Забелешка до уредниците:**

Американскиот народ, преку УСАИД, од 1993 година има вложено над 500 милиони американски долари во Македонија. УСАИД спроведува проекти кои отвараат работни места, го подобруваат пристапот до правдата и ја намалуваат корупцијата, и подготвуваат едуциран работен кадар во Македонија. Овие иницијативи го подобруват квалитетот на живеење и ја поддржуваат транзицијата на Македонија кон стабилна и просперитетна демократија. УСАИД дава економска и хуманитарна помош во повеќе од 100 држави. За повеќе информации посетете ја [хттп://мацедонија.усайд.гов](http://macedonia.usaid.gov)